



السلام علیکم ورحمۃ اللہ وبرکاتہ

ایک خاتون (خریداری نمبر 3479) نے متعدد سوالات روانہ کیے ہیں حسب ترتیب سوالات مع جوابات مندرجہ ذیل ہیں۔

- (1) رسول اللہ صلی اللہ علیہ وسلم موت کی خبر سنانے سے منع کرتے تھے کیا فتیدگی کا اعلان کرنا درست ہے؟
- (2) اگر عورت کے پھرے پر مونچھیں اگ آئیں تو کیا انہیں صاف کیا جاسکتا ہے؟
- (3) کیا بچوں یا بڑوں کو برہنہ دیکھنے سے وضو ٹوٹ جاتا ہے؟
- (4) عشاء کی نماز کے بعد دو نفل اولکیے جاسکتے ہیں؟
- (5) اگر زکوٰۃ کی مدت رمضان سے پہلے پوری ہو جائے تو کیا اسے رمضان میں ادا کرنے کے لیے روکا جاسکتا ہے تاکہ ثواب زیادہ ہو؟
- (6) سوال درج کرنے سے حیا مانع ہے؟

الجواب بعون الوهاب بشرط صحیح السؤال

و علیکم السلام ورحمۃ اللہ وبرکاتہ

الحمد للہ، والصلاۃ والسلام علی رسول اللہ، أما بعد

جوابات بالترتیب درج ذیل ہیں۔

دور جاہلیت میں رواج تھا کہ جب کوئی مر جاتا تو اس کے فضائل و مناقب بیان کرتے ہو گئی کوچوں میں ڈھنڈورا چٹا جاتا تھا رسول اللہ صلی اللہ علیہ وسلم نے اس قسم کے اعلانات سے منع فرمایا ہے۔ (مسند امام احمد رحمۃ (1) اللہ علیہ: ج 5 ص 406)

البتہ مسجد میں سادگی کے ساتھ فتیدگی کی اطلاع اور نماز جنازہ کا اعلان کیا جاسکتا ہے جیسا کہ رسول اللہ صلی اللہ علیہ وسلم نے جیشہ کے سربراہ حضرت نجاشی رضی اللہ تعالیٰ عنہ کے فوت ہونے کی اطلاع اور اس کے جنازہ کا (اعلان فرمایا تھا) (مسند امام احمد رحمۃ اللہ علیہ ج 2 ص 241)

مردوزن کے بال تین طرح کے ہوتے ہیں۔ (2)

جن کے زائل کرنے سے شریعت نے منع فرمایا ہے مثلاً مرد کی داڑھی اور مردوزن کے ابروؤں کے بال انہیں زائل کرنا حرام اور ناجائز ہے۔ (1)

جن زائل کرنا شریعت میں مطلوب و پسندیدہ ہے مثلاً مردوزن کے موئے بخل و زیر ناف اور مرد کی مونچھیں وغیرہ شریعت نے حکم دیا ہے کہ انہیں زائل کیا جائے۔ (2)

جن زائل یا باقی رکھنے کے متعلق شریعت نے سکوت اختیار فرمایا ہے مثلاً عورت کی داڑھی اور اس کی مونچھیں وغیرہ ان کے متعلق شریعت نے کوئی حکم نہیں دیا ہے بلکہ انسان کے اپنے ارادہ اختیار پر موقوف رکھا (3) (سے ایسی چیزوں کے متعلق شریعت کا قاعدہ ہے کہ وہ قابل معافی ہیں ان کا عمل میں لانا نہ لانا دونوں برابر ہیں۔) (البدواؤد: الاطعمہ 3800)

اب ان کے متعلق وجہ ترجیح تلاش کرنا ہوگی وہ یہ ہے کہ عورت کو داڑھی اور مونچھوں کے بال اس قدر قوی نسوانی حسن میں باعث رکاوٹ ہیں پھر عورت کی خلقت اور جہلت کے بھی خلاف ہیں لہذا ان زائد بالوں کا زائل کرنا ہی (شریعت میں مطلوب ہے۔) (واللہ اعلم)

شریعت نے نواقض وضو کی تعیین کر دی ہے کسی کو برہنہ دیکھنا نواقض وضو سے نہیں ہے شرمگاہ کو ہاتھ لگانے سے وضو ٹوٹ جاتا ہے اس لیے جو خواتین مدت رضا عت کے بعد بچوں کو نفلاتی ہیں اگر ان کا ہاتھ صابن (4) وغیرہ استعمال کرتے وقت ان کی شرمگاہ کو لگ جائے تو انہیں نماز کے لیے نواقض وضو کرنا ہوگا۔

عشاء کی نماز کے بعد دو سنت پڑھنے کا احادیث میں ذکر آیا ہے دو نفل ادا کرنے کی صراحت کسی حدیث میں نہیں ہے وہاں وتر کے بعد دو رکعت ادا کرنے کا حکم اور رسول اللہ صلی اللہ علیہ وسلم کا عمل مبارک ملتا ہے وہ (5) بھی ہمیں کھڑے ہو کر ادا کرنے چاہئیں انہیں بیٹھ کر ادا کرنا سنت نہیں ہے رسول اللہ صلی اللہ علیہ وسلم سے انہیں بیٹھ کر ادا کرنا آپ کا خاصہ ہے اس کی تفصیل گرثیدہ کسی فتویٰ میں دیکھی جاسکتی ہے۔

اگر مال نصاب زکوٰۃ کو پہنچ جائے اور وہ ضروریات سے فاضل ہو اور اس پر سال گزر جائے تو اس میں زکوٰۃ واجب ہے اگر کوئی زکوٰۃ کا مستحق ضرورت مند ہے تو فوراً ادا کر دینا چاہیے امید ہے کہ ثواب میں کمی نہیں آئے (6) گی ہاں اگر کوئی ضرورت مند وقتی طور پر سامنے نہیں ہے تو ثواب میں اضافہ کے پیش نظر اسے رمضان تک مؤخر کرنے میں کوئی حرج نہیں ہے تاہم بہتر ہے کہ جب بھی زکوٰۃ واجب ہو فوراً اس سے عہدہ برآ ہو جائے کیوں کہ زندگی اور موت کے متعلق کسی کو علم نہیں وہ اللہ کے اختیار میں ہے اگر زکوٰۃ دینے بغیر اللہ کا پیغام اجل آگیا تو اخروی باز پرس کا اندیشہ ہے۔

(خاوند کو فطرت و شریعت کے دائرہ میں رہتے ہوئے اپنی بیوی سے تمتع کرنے کی اجازت ہے سوال میں ذکر کردہ صورت اگرچہ شریعت کے خلاف نہیں ہم فطرت سے متضاد ضرور ہے۔) واللہ اعلم

ہذا ما عندی واللہ اعلم بالصواب

فتاویٰ اصحاب الحدیث

جلد: 1 صفحہ: 494